



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

sanpawil-baħar.lc@gov.mt, Tel: 21585888,

9 Leġiżlatura

AGENDA Numru 30

Laqgħa tal-Kunsill Lokali San Pawl il-Baħar

Lill-membri kollha tal-Kunsill Lokali

Qieghed tiġi mitlub/a biex tattendi għal-laqgħa tal-Kunsill Lokali numru 30 li ser tinżamm fl-Uffiċċju Amministrattiv tal-Kunsill Lokali nhar il-Ħamis 08 ta' April 2021, fil-5:30pm. Din il-laqgħa tista tiġi segwita permezz ta' metodu *online* skont l-Artiklu 1 ta' Direttiva 7/2020 u Artiklu 2.3 ta' Ċirkolari 9/2020 mahruġa mid -Dipartiment tal-Kunsilli Lokali fl' 15 ta' Diċembru 2020.

Din il-laqgħa ser tixxandar live fuq l-internet u hi miftuħa għall-pubbliku.

Mariella Strout
Segretarju Ezekuttiv

08 ta' April, 2021

Membri Preżenti:

- Alfred Grima Sindku
- Alfred Bray Kunsillier

Online

- Carlos Zarb Viċi Sindku
- Daryl Connor Kunsillier
- Mario Joseph Salerno Kunsillier
- Anthony Delia Kunsillier
- Paul Bugeja Kunsillier
- Stephen Cremona Kunsillier
- Christopher Vella Petroni Kunsillier
- Anne Fenech Kunsillier
- Graziella Galea Kunsillier
- Antoinette Bezzina Kunsillier
- Anthony Angelo Attard Kunsillier

Sindku-Mayor: Alfred Grima

Viċi Sindku-Deputy Mayor: Carlos Zarb

Kunsilliera- Councillors: Graziella Galea, Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Ezekuttiv-Mariella Strout

Minuti 30- il-Ħamis 08 ta' April 2021



30.1 Qari ta' ittri ta' apologija

Il-kunsill ma rċieva l-ebda ittra ta' apologija.

30.2 Kunsiderazzjoni ta' minuti – Lagħha Numru (29)

Il-Kunsillier Daryl Connor ressaq mozzjoni biex f'pagna 3, l-aħħar paragrafu jizdied "tigi annessa r-riżenja ta' Daryl Connor minn Viċi Sindku ma dawn il-minuti". Il-mozzjoni għaddiet.

Il-Minuti 29 ġew approvati b'emenda waħda.

30.3 Punti mill-minuti

Xemxija Marina

Il-kunsill ġie nformat li fis-16 ta' Marzu 2021, Transport Malta bagħtet ir-risposta tagħha għar-rikjesta tal-kunsill. Fejn intqal, li mhu sejjer isir l-ebda proġett ta' Marina ġdida fil-bajja tax-Xemxija. Izda, li l-Awtorita sejra tindirizza l-istat abbużiv preżenti u sejra torganizza u tirregola n-numru ta' mażżri illegali u bla ebda permessi skond il-liġi illi hemm u ilhom hemm għal diversi snin ġewwa żona f'din il-bajja. Dan kollu ser isir abbażi tal-permessi kollha neċessarji minn entitajiet oħra li qedin fil-proċess li jinħargu.

Il-kunsill iħoss li f'dan l-istadju r-risposta hi suffiċjenti fejn jidher li l-bajja mhux se tigi affettwata negattivament b'dak li mistenni jseħħ.

Eco-Intermodal Hub Qawra

Is-Sindku Alfred Grima nforma li fl-istess jum ta' din il-laqgħa tal-kunsill hu ġie mistieden mis-Segretarju Permanenti fi hdan il-Ministeru għall-Energija, Intrapriża u Żvilupp Sostenibbli biex jiltaqaw f'laqgħa biex jiddiskutu d-deċiżzjoni meħuda mill-kunsill rigward l-Eco-Intermodal Hub.



IVECO KBM 554/ kiri ta' Vettura

Il-Kunsill ġie nformat li skond il-market value il-vettura KBM 554 hi stmata €7,000. Fid-dawl tal-kundizzjoni eżistenti u l-ħsara eċċessiva fil-makna kien hemm qbil unanimu li l-prezz jinbeda b'€4,900.

Konferenza ta' l-Aħbarijiet Ministru Clayton Bartolo – Xemxija

Il-kunsill ġie nformat li nżammet konferenza ta' l-aħbarijiet mill-Ministru tat-Turiżmu, l-Onor Clayton Bartolo fix-Xemxija, fejn ta tagħrif tax-xogħolijiet li mistennija jsiru fl-akkwati. Ingibdet l-attenzjoni għall-fatt li l-kunsilliera ma kienux infurmati. Is-Sindku nforma li din il-konferenza ġiet organizzata mill-Ministeru tat-Turiżmu.

30.4 Komunikazzjoni mis-Sindku

ARMS – Kont 411000209872 (invoice 31657519)

Il-kunsill irċieva kont ta' meter ta' l-ilma li jinsab qrib it-Torri ta' Wignacourt li sa issa jirriżulta li qatt ma ntbagħt qabel fl-ammont ta' 6,644.66. Kien hemm qbil li ma jsirx ħlas sakemm isiru l-verifikazzjonijiet.

Restawr tat-Torri ta' l-Għallis - Din l-Art Helwa

Il-kunsillier Graziella Graziella Galea iddikjarat li hi membru tal-Bord Gal Majjistral. Din l-Art Helwa infurmaw lill-kunsill li għamlu applikazzjoni mal-Gal Majjistral għal Measure 1.

Ċirkulari Numru SPI/SCI/4/2021 Korsijiet LifeLong Learning (tagħlaq 7/5/2021)

Is-Sindku Alfred Grima ressaq għall-approvazzjoni tal-kunsill li jsiru l-korsijiet LifeLong Learning.

Il-Kunsill approva.



Bye-Law dwar Konsum tal-Alkohol f'postijiet pubbliċi.

Bħala punt ta' informazzjoni s-Sindku qal li wara li hu baġt email lill-Onor Ministru Jose Herrera rigward Bye-Law Konsum tal-Alkohol f'postijiet pubbliċi, ġie nformat li l-Ministru konċernat approvaha u li qeda għand it-taqsimi legali biex tiġi proċessata.

AM Brothers Ltd

Il-kumpanija AM Brothers staqsew lill-kunsill għall-permessi neċessarji biex joffru servizz ta' ġbir ta' żjut tal-kċina billi jqegħdu kontenituri tar-riċiklaġġ fil-lokalita. Infurmaw li għandhom il-permessi neċessarji ta' l-ERA biex jagħmlu dan.

Kien hemm qbil, li l-Kunsill joffri riklamar fuq il-pagna ta' Facebook tiegħu tas-servizz offrut minn kumpaniji li jinteresahom jiġbru żjut bieb bieb.

New Recycling collection proposal

Il-kumpanija RefabLightblue Partnership li fil-lokalita diġa għanda kontenituri li fihom jingabru l-hwejjeġ għar-riċiklaġġ, qeda tistaqsi lill-kunsill għall-permessi neċessarji biex iżżid toffri servizz ta' ġbir ta' żjut tal-kċina billi tqiegħed kontenitur f'kull lokazzjoni għal dan l-għan.

Kien hemm qbil, li l-Kunsill joffri riklamar fuq il-pagna ta' Facebook tiegħu tas-servizz offrut minn kumpaniji li jinteresahom jiġbru żjut bieb bieb.

Kulleġġ Marija Reġina, Wardija

Il-kunsill ġie avvċinat biex jgħin lill-Kulleġġ Marija Reġina, Wardija fix-xiri ta' żerriegħa u prodotti għal ġnien organiku tagħhom b'valur ta' mhux aktar minn €500.

Il-kunsill approva li jinxtraw il-prodotti meħtieġa.

Ingibdet l-attenzjoni biex kull korrisondenza relatata mal-kariga tal-Komunita tintbagħt lill-kunsillier responsabbli.



Laqgħa Ministru Miriam Dalli

Il-kunsill ġie nfurmat li fis-17 ta' Marzu, 2021, saret laqgħa bejn il-Ministru għall-Energija, l-Intrapriża u l-Iżvilupp Sostenibbli Ms Miriam Dalli, is-Sindku Alfred Grima u l-Kunsillier Stephen Cremona. It-temi diskussi kienu jittrattaw:

- ✓ Il-vetturi kummerċjali u l-possibilita li titnieda skema li tgħin jiġu skrepjati dawk li l-aktar qed jikkontribwixxu għat-tniġġizz ta' l-arja.
- ✓ L-Eco-intermodal hubs
- ✓ Il-parkeggi riservati esklussivament għal xi kumpanija partikolari bħal GO TO
- ✓ Pjan ta' azzjoni biex jitnaqqsu kejbils, arbli, u ostakoli mit-toroq maħluqa mill-infrastruttura tal-kumpaniji li joffru servizzi ta' komunikazzjoni ecc.
- ✓ Xogħolijiet tad-drenagġ u ilma li se jsiru fil-lokalita bejn Triq il-Kaħli sa Triq Telegħt ix-Xemxija.

Pubblikazzjoni ta' ktieb mill-istudenti tas-Sitt Sena

Il-kulleġġ Maria Regina ta' San Pawl il-Baħar kieteb lill-kunsill biex jara xihi l-possibilita li l-kunsill ikopri parti mill-ispejjes ta' ktieb li mistenni jiġi ppubblikat mill-istudenti tas-6 sena primarja.

Il-kunsill qabel li jirrispondi pożittivament għal ir-rikjesta, fejn jeħtieġ li l-Kulleġġ Maria Regina ta' San Pawl il-Baħar iforni lill-kunsill b'rendikont ta' l-ispiza nvoluta. B'hekk il-kunsill ikun jista jstabilixxi l-ammont ta' l-għajjnuna li se jagħti.

Thalassalejn Boċċi Klabb – ħsara kaġun ta' dħul ta' ilma tax-xita.

Il-Klabb informa lill-kunsill li qed isofri ħsara mill-ilma tax-xita li diehel fil-klabb. Is-semma l-fatt jekk il-kunsill għandux jew le jerfa rrisponsabilita ta' xogħolijiet konnessi ma waterproofing meta fil-minuti tal-kunsill laqgħa 36 li nżammet fl-24 ta' Jannar, 2007 hemm ikkwotat, li l-klabb kien ressaq rikjesta biex juża l-art ta' taħt il-bandli biex bħala indoor pitch, bil-kundizzjoni li l-istess klabb iħallas l-ispejjes u jagħmlu l-użu tas-saqaf eżistenti tal-klabb

Sindku-Mayor: Alfred Grima

Viċi Sindku-Deputy Mayor: Carlos Zarb

Kunsilliera– Councillors: Graziella Galea, Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout



disponibbli sabiex jintuża mill-pubbliku ngenerali u jiffirma parti mill-bandli pubbliku. Inqrat ukoll ittra datata 22 ta' Awwissu, 2013, fejn is-Segretarju Eżekuttiv tal-kunsill ta' dak iż-żmien kien oġġezzjona għal hlassijiet relatati ma xogħolijiet ta' membrane minħabba li l-art inkwistjoni hi privata.

Kien hemm qbil dwar li l-kunsill jimxi mal-parir li se jingħata mill-perit tal-kunsill.

Contracts Manager

Intqal, li fil-5 ta' April, 2021 inżammet l-ewwel laqgħa mal-Contracts Manager.

Facilita għar-rimi ta' skart tal-Wasteserve

Il-kunsill gie nformat li t-trakk tal-kunsill sarulu tip ta' diviżorji biex jigi sseparat l-iskart miġbur mit-toroq. Dan sar konsegwenza li l-Wasteserve mhux qed tħalli jidhol trakkijiet bi skart imhallat aktar. Dan se jhalli impatt negattiv fuq il-hidma tal-kunsill minħabba li issa x-xogħol kollu se jibda jinhat bl-idejn.

30.5 Twegibiet għall-mistoqsijiet tal-Kunsilliera

Il-Kunsilliera Graziella Galea staqsit lis-Segretarju Eżekuttiv;

- a) Billi l-Kunsill Lokali suppost jirċevi minimu ta' 10,000 roll ta' għaxar boroz kull wieħed, kull tlett xhur, (massimu ta' 12,400 roll ta' għaxar boroz), kemm il-roll (ta' għaxar boroz griži kull wieħed) rċieva l-Kunsill Lokali matul is-sena 2020 sabiex dawn jitqassmu lir-residenti tal-lokalita'? Dawn tqassmu kollha?

Risposta: Il-kunsill irċieva 4,000 roll fit-13/02/2020, 2,400 roll fit-11/06/2020, u 2,400 roll fl-14/09/20 fejn dawn ingabru kollha.

- b) Kemm il-roll (ta' għaxar boroz griži kull wieħed) irċieva l-Kunsill Lokali matul is-sena 2021 sabiex dawn jitqassmu lir-residenti tal-lokalita'? Dawn tqassmu kollha?

Risposta: Il-kunsill irċieva 2,400 roll fejn dawn ingabru kollha

- c) Meta kienet l-aħħar darba li l-Kunsill Lokali rċieva dawn il-boroz griži u kemm il-



roll (ta' għaxar boroż grizi kull wiehed) irċieva?

Risposta: Il-5/01/2021 kienet l-aħħar darba li l-kunsill irċieva 2,400 roll.

d) Peress li bħalissa, għal darb'ohra dawn il-boroż mhumiex disponibbli mill-Kunsill Lokali, meta hu mistenni li jerggħu jkunu disponibbli mill-istess kunsill?

Risposta: Skedati għal April, 2021.

Il-Kunsilliera Anthony Delia staqsa lis-Segretarju Eżekuttiv;

1.Hemm xi progress rigward l-art ta' hdejn il-BOV fi triq il-Qalb ta' Ġesu?

Risposta: Saru diversi tentattivi biex isir kuntatt mas-sidien biss dan ma kienx possibbli. Fil-jiem li ġejjen se isiru tentattivi oħra.

2.Hemm xi progress rigward ż-żona tal-logħob tal-Bognor Aquatic Club?

Risposta: Il-kunsill għadu jistenna lil Sport Malta tibgħat kopja tal-kuntratt li ġie ffirmat bejn iż-żewġ naħat hekk skond kif ġie deċiż li jsir.

3.Meta se ssir il-laqgħa mal-perit risponsabbli mix-xogħolijiet tas-Simenta?

Risposta: Irid jiġi cċarat, li għalkemm il-kunsill ġie nformat dwar ix-xogħolijiet li għaddejjin, il-manteniment taż-żona ma jaqax taħt ir-risponsabilità tal-kunsill imma ta' TM.

4.Kien hemm xi żvilupp dwar qbid u kontroll ta'hamiem?

Risposta: Cirkolari AKL 2020/078 "*Kontroll fuq il-ħamiem selvaġġ*" kienet l-aħħar żvilupp li seħħ u din intbagħtet lil kull kunsillier fl-20/10/20.

30.6 Rapporti u jew Approvazzjonijiet ta' Rapporti

Ma kienx hemm rapporti x'jiġu għall-approvazzjoni



Il-Kunsillier Anthony Delia ressaq mozzjoni għas-sospenzjoni ta' l-Aġenda biex jiġi diskuss item 30.14 "Mozzjoni". Issekondat il-mozzjoni l-Kunsilliera Graziella Galea.

Wara li ma nstabx qbil ttieħed vot favur li jiġi diskuss item 30.14.

Favur Kunsilliera - Alfred Bray, Graziella Galea, Anthony Delia, Anne Fenech, Anthony Attard, Chris Vella Petroni, Antoinette Bezzina

Kontra – Sindku Alfred Grima, Viċi Sindku Carlos Zarb, Kunsilliera Daryl Connor,

Mario Salerno, Paul Bugeja, Stephen Cremona

Astensjonijiet- xejn

Il-mozzjoni għaddiet.

30.14 Items Mozzjoni

Wara li s-Sindku Alfred Grima qara l-mozzjoni (annessa mal-minuti) li ġiet imressqa mill-Kunsillier Anthony Delia sekondata mill-Kunsillier Chris Vella Petroni irrimarka illi,

Il-mozzjoni hekk kif ipprezentata tmur kontra dak li ġie deċiż mill-kunsill fil-laqgħa numru 29 li nżammet fl-4 ta' Marzu, 2021. Konsegwenza ta' hekk, iqis, li l-Artikolu 23 paragrafu (1) tassitt skeda ta' l-Ordniġiet Permanenti jkun inkiser kemm il-darba titħalla tiġi diskussa l-mozzjoni. Għaldaqstant qal li mhux possibbli li jħalli ssir id-diskussjoni.

Il-Kunsillier Anthony Delia qal li l-mozzjoni tressqet skond Artikolu 23.

Fuq Point of Order, is-Sindku Alfred Grima ta' ruling li ma jistax jilqa li tiġi diskussa l-mozzjoni għax la hija riżoluzzjoni speċjali u wisq anqas tipproponi li tiġi mħassra d-deċiżżjoni meħuda mill-kunsill fil-laqgħa 29.

Il-Kunsilliera Graziella Galea qalet li l-mozzjoni mressqa ma għanda x'taqsam xejn mad-deċiżżjoni meħuda qabel għax ġew ipprezentati pjanti godda u għaldaqstant għanda tiġi diskussa. Ipproponit emenda għal l-istess mozzjoni.

Fuq Point of Order, is-Sindku Alfred Grima ta' ruling dwar li l-mozzjoni mressqa titratta listess sugġett, li jinbidel il-livell tat-triq minn kif hinu eżistenti. Għaldaqstant il-mozzjoni ma

Sindku-Mayor: Alfred Grima

Viċi Sindku-Deputy Mayor: Carlos Zarb

Kunsilliera– Councillors: Graziella Galea, Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv–Mariella Strout



jistax jilqaha minhabba dak li gie spjegat qabel. Qal li l-ebda emenda ma tista titressaq għall-mozzjoni li l-anqas biss tista tiġi diskussa. Fakkar lill-kunsilliera li għandhom kull dritt li jiktbu lill-awtoritajiet kompetenti jekk iqisu li r-ruling tiegħu jmur kontra l-liġi. Sostna, li hu mexa strettament ma dak li tiddetta l-liġi.

30.7 Item: Sejha pubblika - Project Manager

Is-Sindku Alfred Grima ressaq mozzjoni għax-xiri ta' servizz ta' Project Manager fid-dawl tar-regolamenti godda u l-fatt li l-kunsill imbarka fuq diversi proġetti nfrastrutturali. Qal, li fost diversi dmirijiet hemm dak ta' Site Manager u risponsabbli mit-twettiq tal-proġetti. Il-Kunsillier Alfred Bray issekonda l-mozzjoni.

Il-kunsill unanimament approva l-proposti mressqa.

30.8 Item: Proġett - Ta Fra Ben Beach-Garden

Is-Sindku Alfred Grima poġġa fuq il-mejda tal-kunsill pjanti relatati ma proposta għall-proġett ta' Beach-Garden f'Ta Fra Ben li jinkludi walk ways u tisbiħ ta' l-akkwati skond dak deċiż li għandu jsir fil-laqgħa 19 u 20 tal-kunsill li nżammu fis-16 ta' Lulju u l-11 ta' Awwissu 2020 rispettivament. Informa, li dwar dan il-proġett hu tkellem verbalment mal-Ministru ta' l-Ambjent, l-Onor Aaron Farrugia, li minn naħa tiegħu wiehed l-appoġġ tiegħu lejn il-proġett. Huwa ressaq mozzjoni għall-approvazzjoni tal-kunsill, biex il-kuncett ta' Beach-Garden jitmexxa l-quddiem. Issekonda l-mozzjoni il-Viċi Sindku Carlos Zarb.

Il-kunsill approva l-proposti mressqa.

30.9 Item: Proġetti ffinanzjati mill-Ministeru tat-Turizmu

Il-Viċi Sindku Carlos Zarb għamel dikjarazzjoni għall-fatt li xi kunsilliera mill-partit Nazzjonalista qedin jippolarizzaw dawn il-proġetti fejn qedin jallegaw li mhux qedin ikunu nfurmati b'dawn il-proġetti għax huma membri tal-partit Nazzjonalista. Għaldaqstant qedin jagħtu nformazzjoni skorretta.



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

sanpawil-bahar.lc@gov.mt, Tel: 21585888,

Is-Sindku nnega li dan qed isir tant li l-minuti juru totalment mod ieħor. Irrefera għall-konferenza ta' l-aħbarijiet indirizzata mill-Ministru tat-Turiżmu l-Onor. Clayton Bartolo fejn fost il-ħames proġetti li se jsiru f'San Pawl il-Baħar b'fondi allokatu mill-MTA hemm erba minnhom li tressqu il-quddiem mill-kunsill stess. Il-proġetti huma:

Proġett tal-Belevedere ta' Triq il-Luzzu.

Proġett bdil u tranġar tal-wiċċ eżistenti tal-gallerija li tinsab fi Triq San Franġisk.

Proġett ta' tisbiħ fiż-żona tal-banjijiet tas-Salini qrib il-moll ta' Bugibba.

Proġett ta' tisbiħ taż-żona fi Triq San Pubbliju.

Proġett ta' tisbiħ taż-żona fi Triq il-Knisja.

Is-Sindku qal li MTA qablu li jħallsu ukoll għall-ispejjeż tal-perit ta' dawn il-proġetti kif ukoll li jgħinu finanzjarjament għax-xogħolijiet meħtieġa għall-manteniment tat-taraġ li jinsab fi ġnien il-Millenju. It-tali xogħolijiet ġew sugġeriti mill-perit tal-kunsill bi spiza mistennija li tleħhaq €9,800 + VAT.

30.10 Item: PA/02090/21 - Applikazzjoni minn George Lido – għal tqegħid ta' mwejjed u sigġijiet fil-livell żona ta' l-għawm, addizzjonali ma dak li ġie approvat f'PA 4664/05.

Il-kunsill oġġezzjona għal applikazzjoni sakemm issir verifikazzjoni dwar il-permess eżistenti.

30.11 Item PA/01872/21 – Applikazzjoni art ODZ Ras il-Wardija, Safsafa tal-Wied, Il-Wardija Biex kamra li nbnit qabel 1967 titwaqqa u tiġi rilokata u mibnija mill-ġdid kif ukoll bini ta' ġibja u ħitan tas-sejjeġħ.

Inġibdet l-attenzjoni, li mir-ritratti jidher li girna hemm mhux kamra. Intqal ukoll li l-fatt li l-art hi ODZ l-applikazzjoni taf tmur kontra l-policy preżenti.

Il-kunsill oġġezzjona għal applikazzjoni.

Il-Kunsilliera Graziella Galea ressqet mozzjoni għas-sospensjoni ta' minuti biex jiġi diskuss item 30.15 "Approvazzjoni ta' Kontijiet u xiri ta' oġġetti / servizzi". Issekonda l-mozzjoni l-Kunsillier Paul Bugeja.

Il-kunsill approva l-mozzjoni mressqa.

Sindku-Mayor: Alfred Grima

Viċi Sindku-Deputy Mayor: Carlos Zarb

Kunsilliera- Councillors: Graziella Galea, Anne Marie Fenech, Daryl Connor, Mario Joseph Salerno, Anthony Delia, Alfred Bray, Paul Bugeja, Stephen Cremona, Anthony Angelo Attard, Christopher Vella Petroni, Antoinette Bezzina.

Segretarju Eżekuttiv-Mariella Strout



30.15 Approvazzjoni ta' Kontijiet u xiri ta' oġġetti / servizzi

Skeda ta' Pagamenti

L-iskeda tal-pagamenti giet approvata hekk skond dak deċiż mill-kunsill.

Manual il-Bidja Organika - ktieb maħruġ mill-Gal Xlokk miktub minn Mario Salerno.

Il-kunsill approva x-xiri ta' 30 ktieb bil-prezz ta' €5.

30.13 Item: Uniformijiet tal-Ħaddiema

Is-Sindku nforma li l-uniform ta' skrivana tiswa €107 + Vat; żarbun mhux inkluż. Uniformi ta' l-irġiel tiswa anqas. Ġie pproponut, li għall-żmien is-6 xhur probation l-iskrivani jkunu obligati li jiġu bi qmis bajda b'tag mixtrija mill-kunsill. L-uniformi tinxtara wara li jagħddi l-perjodu tal-probation.

Il-kunsill approva dak propost.

Fuq mozzjoni mressqa mis-Sindku Alfred Grima, il-kunsilliera kollha qablu li jiġi estiż il-ħin tal-laqgħa biex l-uniku item li kien fadal mill-agenda jiġi diskuss.

30.12 Item: Proposta ta' PPP – Triq it-Turisti kantuniera Triq l-Imsell u Triq il-Mazzola

Il-perit Mintoff għan-nom tas-sidien ta' art li tinsab fi Triq it-Turisti kantuniera ma Triq l-Imsell u Triq il-Mazzola ressaq proposta ta' Public Private Partnership għall-konsiderazzjoni tal-kunsill. Fejn ippropona, li spazju pubbliku jiġi nkorporat ma binja ta' 8 sulari li mistennija tinbena u li l-parkeġġ eżistenti jiġi mhaffer u estiż b'diversi sulari taħt wiċċ it-triq filwaqt li l-arja fil-level tat-triq, parti tibqa miftuħa għal użu pubbliku u l-parti l-oħra tiġi utiżżata minn lis-stabbiliment kummerċjali li se jinbena fil-livell tat-triq. Dan billi jitqegħdu mwejjed u sigġijiet. Din il-proposta qeda ssir fid-dawl li 73 m² ta' art ittieħdet mill-gvern, fejn ma saret l-



l-ebda espropjazzjoni. Is-sidien verbalment infurmaw, li l-iffinanzjar tal-bini u tlestija tal-parkeġġ propost isir minn fondi personali.

Wara diskussjoni u diversi interventi mill-Kunsilliera, ġie deċiż, li għadu primatur ferm biex tittiehed deċiżzjoni favur jew kontra l-proposta meta għadd ma saru l-ebda verifiki. Ġhaldaqstant, il-kunsill mhux f'pożizzjoni li jagħti risposta lis-sidien tingieb aktar informazzjoni fosthom mingħand l-Awtorita ta' l-Artijiet.

30.16 Aġġornament għall-laqgħa li jmiss

Il-laqgħa ġiet fi tmiemha fit-8.40pm fejn din ġiet aġġornata għal 13 ta' Mejju, 2021.

Alfred Grima
Sindku

Mariella Strout
Segretarju Ezekuttiv